



UNJONI EWROPEA

IL-PARLAMENT EWROPEW

IL-KUNSILL

**Brussell, 13 ta' Novembru 2020
(OR. en)**

2019/0188 (COD)

PE-CONS 40/20

**SOC 567
EMPL 411
MI 362
CODEC 889**

ATTI LEGISLATTIVI U STRUMENTI OĦRA

Suġġett: DEĊIŻJONI TAL-PARLAMENT EWROPEW U TAL-KUNSILL li temenda d-
Deċiżjoni Nru 573/2014/UE dwar kooperazzjoni mtejba bejn is-Servizzi
Pubbliċi tal-Impjiegi (PES)

DEĊIŻJONI (UE) 2020/...
TAL-PARLAMENT EWROPEW U TAL-KUNSILL

ta'...

**li temenda d-Deċiżjoni Nru 573/2014/UE dwar kooperazzjoni mtejba bejn
is-Servizzi Pubbliċi tal-Impjiegi (PES)**

(Test b'rilevanza għaž-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 149 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Wara li kkonsultaw lill-Kumitat tar-Regġuni,

Filwaqt li jaġixxu skont il-proċedura leġiżlattiva ordinarja²,

¹ L-opinjoni tat-30 ta' Ottubru 2019 (għadha mhijiex ippubblikata fil-Ġurnal Uffiċjali).

² Il-pożizzjoni tal-Parlament Ewropew tal-11 ta' Novembru 2020. (għadha mhijiex ippubblikata fil-Ġurnal Uffiċjali) u d-deċiżjoni tal-Kunsill ta' ... (għadha mhijiex ippubblikata fil-Ġurnal Uffiċjali).

Billi:

- (1) Id-Deciżjoni Nru 573/2014/UE tal-Parlament Ewropew u tal-Kunsill¹ tistabbilixxi n-Network Ewropew tas-Servizzi Pubbliċi tal-Impjiegi (in-"Network") għall-perijodu mis-17 ta' Ġunju 2014 sal-31 ta' Diċembru 2020.
- (2) In-Network għandu l-għan li jimmodernizza u jsaħħaħ is-servizzi pubbliċi tal-impjiegi (PES), bil-ħsieb li jtejjeb il-kapaċità tagħhom, il-kwalità tas-servizzi tagħhom, l-effettività tagħhom u l-effiċjenza tagħhom. Dan għandu jintlaħaq billi jipprovdi pjattaforma biex iqabbel il-prestazzjoni tagħhom fil-livell tal-Unjoni, jidentifika l-aħjar prattiki u jistabbilixxi sistema ta' taġlim reċiproku, bil-ħsieb li jikkontribwixxi għal xogħol diċenti u għal impjiegi inkluzivi u sostenibbli. Għandu wkoll l-għan li jagħti aktar opportunitajiet lill-PES biex jgħinhom jiżviluppaw politiki innovattivi, orjentati lejn il-futur u bbażati fuq l-evidenza f'konformità mal-inizjattivi ta' politika rilevanti tal-Unjoni u mal-oġettivi ekonomiċi, soċjali u tal-impjiegi stabbiliti fl-Artikolu 3(3) tat-Trattat dwar l-Unjoni Ewropea.

¹ Id-Deciżjoni Nru 573/2014/UE tal-Parlament Ewropew u tal-Kunsill tal-15 ta' Mejju 2014 dwar kooperazzjoni mtejjba bejn is-Servizzi Pubbliċi tal-Impjiegi (PES) (ĠU L 159, 28.5.2014, p. 32).

- (3) In-Network kien kruċjali biex jinkoraġġixxi aktar kooperazzjoni bejn l-Istati Membri fl-oqsma tar-responsabbiltà tal-PES kif ukoll jikkontribwixxi għall-modernizzazzjoni u t-tiżi tal-PES. Evalwazzjoni tal-implimentazzjoni tad-Deċiżjoni Nru 573/2014/UE turi li n-Network kellu impatt pożittiv u tidentifika l-lezzjonijiet miksuba abbażi tal-attivitajiet u l-esperjenzi varji. Barra minn hekk, in-Network żied il-kapaċità tiegħu u żviluppa miżuri innovattivi bbażati fuq l-evidenza biex jimplimenta l-politiki dwar l-impjiegi.
- (4) Biex nikkapitalizzaw fuq ir-riżultati miksuba s'issa u nkomplu nrawmu l-kooperazzjoni bejn il-PES, il-perijodu ta' stabbiliment tan-Network jenħtieġ jiġi estiż sal-31 ta' Diċembru 2027.
- (5) In-Network jenħtieġ li jsaħħaħ il-kooperazzjoni bejn il-membri tiegħu u jiżviluppa inizjattivi kongunti bil-ħsieb li jsir skambju tal-informazzjoni u tal-aħjar prattiki fl-oqsma operazzjonali kollha tal-PES, billi jipprovdi analizijiet komparattivi u pariri u jippromwovi inizjattivi innovattivi ta' kollokamenti f'impjiegi. F'dak il-kuntest, u fejn xieraq, jenħtieġ li tingħata attenzjoni lill-kooperazzjoni tal-PES biex tiġi ffaċilitata l-integrazzjoni ta' persuni li huma koperti mir-regoli tal-Unjoni dwar il-koordinazzjoni tas-sistemi tas-sigurtà soċjali u tingħatalhom assistenza. Il-ħidma tan-Network jenħtieġ li tippermetti li jsir paragon inklużiv, ibbażat fuq l-evidenza u orjentat lejn il-prestazzjoni tal-PES kollha, sabiex ikunu jistgħu jiġu determinati l-aħjar prattiki fl-oqsma ta' attività tagħhom, u b'hekk jikkontribwixxu għal tfassil u twassil aħjar tas-servizzi tal-impjiegi fl-ambitu tal-mandati speċifiċi tagħhom. L-inizjattivi tan-Network jenħtieġ li jtejbu l-effettività tal-PES u jikkontribwixxu għal użu aktar effiċjenti tal-fondi pubbliċi.

- (6) Jenhtieg li n-Network jappogga l-implimentazzjoni tal-Pilastru Ewropew tad-Drittijiet Soċjali, li fost il-prinċipji tiegħu jinkludi l-provvediment ta' appoġġ attiv għall-impjiegi. Jenhtieg li jikkontribwixxi wkoll għal tranżizzjoni soċjalment ġusta lejn ekonomija ekoloġika u l-implimentazzjoni tal-prinċipji u l-oġettivi rilevanti tal-Għanijiet ta' Żvilupp Sostenibbli tan-Nazzjonijiet Uniti, billi jtejjeb it-tkabbir ekonomiku u l-impjiegi inkluzivi u sostenibbli kif ukoll ix-xogħol diċenti għal kulhadd.
- (7) In-Network jenhtieg li jkompli jintensifika u jsaħħaħ il-kooperazzjoni sistematika u strutturali tiegħu ma' partijiet ikkonċernati rilevanti oħra tas-suq tax-xogħol, inklużi b'mod partikolari l-Aġenziji tal-Unjoni fl-oqsma tal-impjiegi, il-politika soċjali, l-ugwaljanza bejn il-ġeneri, l-edukazzjoni u t-taħriġ kif ukoll is-sħab soċjali, il-fornituri tas-servizzi fl-oqsma tal-impjiegi u l-affarijiet soċjali, l-organizzazzjonijiet li jirrappreżentaw gruppi vulnerabbli, u l-awtoritajiet lokali u reġjonali, biex jippromwovi sinerġiji, jiskambja l-aħjar prattiki u jiżgura qafas ta' politika konsistenti fejn rilevanti.
- (8) Ir-rwol tal-PES fil-forniment ta' servizzi aktar effettivi għall-persuni li qed ifittxu impjiegi u għall-imprizi jenhtieg li jiġi appoġġat b'mod adegwat fil-livell nazzjonali u, fejn rilevanti, fil-livell reġjonali, b'riżorsi umani u b'appoġġ finanzjarju suffiċjenti għat-taħriġ u t-tagħmir tal-persunal. L-Istati Membri jenhtieg li jipprovdu lill-PES bir-riżorsi neċessarji sabiex il-PES jkunu jistgħu jindirizzaw b'suċċess id-diġitalizzazzjoni tal-ekonomija, ibiddu x-xejriet tax-xogħol, inklużi l-ekonomiji ta' pjattaforma emergenti, u l-iżviluppi soċjetali u demografiċi.

- (9) Jenhtieg li l-appogg finanzjarju tal-Unjoni għan-Network ikun disponibbli f'konformità mal-Qafas Finanzjarju Pluriennali għall-2021-2027.
- (10) In-Network u l-inizjattivi tiegħu jenhtieg li jigu ffinanzjati bi qbil mal-ippjanar finanzjarju tal-Unjoni u skont l-appropriazzjonijiet stabbiliti mill-Parlament Ewropew u mill-Kunsill.
- (11) Għall-proġetti żviluppati min-Network jew identifikati fl-attivitajiet ta' tagħlim reċiproku u implimentati fil-PES individwali, l-Istati Membri jenhtieg li jkollhom aċċess għall-finanzjament mill-programmi rilevanti tal-Unjoni.
- (12) Għalhekk jenhtieg li d-Deciżjoni Nru 573/2014/UE tigi emendata skont dan.
- (13) Sabiex tkun żgurata l-kontinwazzjoni bla xkiel tal-attivitajiet tan-Network, din id-Deciżjoni jenhtieg li tapplika mill-1 ta' Jannar 2021,

ADOTTAW DIN ID-DECIŻJONI:

Artikolu 1

Id-Deciżjoni Nru 573/2014/KE hija b'dan emendata kif ġej:

(1) fl-Artikolu 1, l-ewwel paragrafu huwa sostitwit b'dan li ġej:

"Network madwar l-Unjoni kollha ta' Servizzi Pubbliċi tal-Impjiegi (PES) (in-"Network") huwa b'dan stabbilit għall-perijodu mill-1 ta' Jannar 2021 sal-31 ta' Diċembru 2027. In-Network għandu jwettaq l-inizjattivi stipulati fl-Artikolu 4.";

(2) l-Artikolu 3 huwa emendat kif ġej:

(a) il-formulazzjoni introduttorja hija sostitwita b'dan li ġej:

"L-għan ta' din id-Deciżjoni huwa li tinkoraġġixxi l-kooperazzjoni bejn l-Istati Membri permezz tan-Network fil-qasam tal-impjiegi, fl-oqsma tar-responsabbiltà tal-PES, sabiex tikkontribwixxi għall-implimentazzjoni tal-politiki tal-impjiegi tal-Unjoni. Dan se jgħin ukoll l-implimentazzjoni tal-prinċipji fil-Pilastru Ewropew tad-Drittijiet Soċjali, jikkontribwixxi għall-oġettivi tal-Patt Ekoloġiku Ewropew u jsegwi l-kisba tal-Għanijiet ta' Żvilupp Sostenibbli tan-Nazzjonijiet Uniti, u b'hekk jappoġġa:";

(b) il-punt (a) huwa sostitwit b'dan li ġej:

"(a) il-gruppi soċjali vulnerabbli kollha b'rati għoljin ta' qgħad, speċjalment haddiema kbar fl-età u ż-żgħażaġħ barra mill-impjieg, edukazzjoni jew taħriġ (NEETs) kif ukoll persuni b'diżabilità u persuni li qed jiffaċċjaw diskriminazzjoni għal raġunijiet differenti;"

(c) il-punti (c) u (d) huma sostitwiti b'dan li ġej:

"(c) l-inklussività u l-funzjonament aħjar tas-swieq tax-xogħol;

(ca) l-ugwaljanza bejn il-ġeneri;

(d) l-identifikazzjoni ta' nuqqas ta' ħiliet u l-għoti ta' informazzjoni dwar id-daqs tagħhom u fejn jinsabu, kif ukoll it-tlaqqiġ aħjar tal-ħiliet ta' min ifittex xogħol u l-ħtiġijiet ta' min iħaddem, inkluż permezz tal-identifikazzjoni tal-ħtiġijiet ta' taħriġ vokazzjonali, kif ukoll l-impjegabbiltà ta' min ifittex xogħol u l-prevenzjoni tal-qgħad, pereżempju permezz ta' gwida għall-karriera u t-taħriġ;"

(3) l-Artikolu 4(1) huwa emendat kif ġej:

(a) fil-punt (a), il-punt (i) huwa sostitwit b'dan li ġej:

"(i) il-kontribut għat-tnaqqis tal-qgħad għall-gruppi tal-etajiet u l-ġeneri kollha u għall-gruppi vulnerabbli kollha;"

(b) il-punt (c) huwa sostitwit b'dan li ġej:

"(c) jikkontribwixxi għall-modernizzazzjoni u t-tishih tal-PES f'oqsma ewlenin fid-dawl tal-politiki tal-impjiegi u soċjali tal-Unjoni, u filwaqt li jqis il-Pilastru Ewropew tad-Drittijiet Soċjali, il-Patt Ekoloġiku Ewropew u l-Għanijiet ta' Żvilupp Sostenibbli tan-Nazzjonijiet Uniti, kif ukoll l-isfidi relatati mad-digitalizzazzjoni, it-tibdil fid-dinja tax-xogħol u tax-xejriet tax-xogħol kif ukoll il-bidliet demografiċi;"

(c) il-punti (f) u (g) huma sostitwiti b'dan li ġej:

"(f) l-adozzjoni u l-implimentazzjoni tal-programm ta' ħidma annwali tiegħu li jistabbilixxi l-metodi ta' ħidma tiegħu, ir-rizultati mistennija u d-dettalji relatati mal-implimentazzjoni tas-sistemi ta' taġlim komparattiv kif ukoll l-istrategiji ta' disseminazzjoni u kooperazzjoni;

(g) il-promozzjoni u l-kondiviżjoni tal-aħjar prattiki dwar l-identifikazzjoni ta' NEETs, dwar l-iżvilupp ta' inizjattivi biex ikun żgurat li dawk iż-żgħażaġh jiksibu l-hiliet mehtieġa biex jidhlu u jibqgħu fis-suq tax-xogħol, u dwar l-integrazzjoni fis-suq tax-xogħol ta' persuni qiegħda fit-tul u ta' gruppi vulnerabbli oħra.";

- (4) l-Artikolu 5 huwa sostitwit b'dan li ġej:

"Artikolu 5

Kooperazzjoni

In-Network għandu jiżviluppa kooperazzjoni mal-partijiet ikkonċernati rilevanti tas-suq tax-xogħol, inklużi fornituri oħra tas-servizzi tal-impjieg u soċjali u s-sħab soċjali, u, fejn xieraq, l-Aġenziji tal-Unjoni fl-oqsma tal-impjieg, il-politika soċjali, l-ugwaljanza bejn il-ġeneri, u l-edukazzjoni u t-taħriġ, organizzazzjonijiet li jirrappreżentaw lill-persuni qiegħda jew gruppi vulnerabbli oħra, korpi tal-ugwaljanza, organizzazzjonijiet tat-taħriġ vokazzjonali, NGOs li jahdmu fl-oqsma tal-impjieg u t-tranżizzjoni ġusta, u l-awtoritajiet reġjonali u lokali, billi jinvolvihom fl-attivitajiet rilevanti u fil-laqgħat tan-Network u billi jiskambjaw informazzjoni u data magħhom. Fejn xieraq, in-Network jista' jiskambja l-aħjar prattiki ma' servizzi pubbliċi tal-impjieg rilevanti minn pajjiżi terzi.";

- (5) fl-Artikolu 6, il-paragrafu 5 huwa sostitwit b'dan li ġej:

"5. Il-Bord għandu jiġi assistit minn Segretarjat ipprovdut mill-Kummissjoni u bbażat fi hdan il-Kummissjoni. Is-Segretarjat f'kooperazzjoni mal-President u mal-Viċi Presidenti, għandu jhejji l-laqgħat tal-Bord, il-programm ta' hidma annwali u r-rapport annwali tan-Network. Is-Segretarjat għandu jikkoopera mill-qrib mas-Segretarjat tal-EMCO, sabiex jikkoordina inizjattivi u jżid il-kooperazzjoni bejn in-Network u l-EMCO.";

- (6) l-Artikolu 7 huwa sostitwit b'dan li ġej:

"Artikolu 7

Appoġġ finanzjarju

Ir-riżorsi globali neċessarji għall-implimentazzjoni ta' din id-Deciżjoni għandhom isiru disponibbli f'konformità mal-Qafas Finanzjarju Pluriennali 2021-2027, li l-appropriazzjonijiet annwali tiegħu għandhom jiġu awtorizzati mill-Parlament Ewropew u mill-Kunsill fil-limiti tal-qafas finanzjarju.";

- (7) fl-Artikolu 9, il-paragrafu 2 huwa sostitwit b'dan li ġej:

"2. Id-delega tas-setgħa msemmija fl-Artikolu 8 għandha tingħata lill-Kummissjoni sal-31 ta' Diċembru 2027.";

- (8) l-Artikolu 10 huwa sostitwit b'dan li ġej:

"Artikolu 10

Rieżami

Sat-30 ta' Settembru 2026, il-Kummissjoni għandha tissottometti rapport ta' evalwazzjoni dwar l-applikazzjoni ta' din id-Deciżjoni lill-Parlament Ewropew, lill-Kunsill, lill-Komitat Ekonomiku u Soċjali Ewropew u lill-Komitat tar-Reġjuni. Dak ir-rapport għandu, fost l-oħrajn, jivvaluta sa liema punt in-Network ikkontribwixxa għall-kisba tal-oġettivi stabbiliti fl-Artikolu 3.".

Artikolu 2

Din id-Deciżjoni għandha tidhol fis-seħh fl-ghoxrin jum wara dak tal-pubblikazzjoni tagħha f'Il-Gurnal Uffiċjali tal-Unjoni Ewropea.

Għandha tapplika mill-1 ta' Jannar 2021.

Magħmul fi ...,

Għall-Parlament Ewropew
Il-President

Għall-Kunsill
Il-President
